

ஜூலை - 17


TNPSC துளிகள்

- ❖ கௌதம் அதானி தலைமையிலான அதானி குழுமமானது GVK குழுமத்தின் நிர்வாகத்திடமிருந்த “மும்பை சர்வதேச விமான நிலையத்தின்” நிர்வாகப் பொறுப்பைக் கையகப் படுத்தி உள்ளது.
 - இதன் மூலம் இந்தியாவிலுள்ள விமான நிலைய உட்கட்டமைப்பு நிறுவனங்களிலேயே ஒரு முன்னணி நிறுவனமாக அதானி குழுமம் உருவெடுத்து உள்ளது.
- ❖ தீபக் கப்ரா அவர்கள் ஒலிம்பிக் போட்டிகளுக்கான சீருடர் போட்டியில் (ஜிம்னாஸ்டிக்ஸ்) நடுவராக தேர்ந்தெடுக்கப்பட்ட முதல் இந்தியர் எனும் பெருமையைப் பெற்றுள்ளார்.

தமிழ்நாடு செய்திகள்

நீரிழிவு மற்றும் ரத்த அழுத்தம் போன்றவற்றால் ஏற்படும் இறப்பைத் தடுக்க வீடு தேடி மருத்துவ வசதி வழங்கும் திட்டம் - தமிழ்நாடு

'MAKKALAI THEDI MARUTHUVAM'



➤ Those with elevated blood sugar and or BP will be sent to the nearest govt facility for tests and consultations

➤ Their blood sugar and pressure will be tested periodically by health workers when they visit patients' homes to also deliver drugs

➤ Peritoneal dialysis machines and physiotherapy services will also be provided at home

- ❖ தமிழகம் முழுவதுமுள்ள மக்களின் இல்லங்களுக்கே சென்று மருத்துவ வசதியையும் நீண்டகாலமாக சிறுநீரகச் செயலிழப்பால் பாதிக்கப்பட்டிருக்கும் நபர்களுக்கு வீட்டிலேயே டயாலிசிஸ் வசதியையும் ஏற்படுத்தி தரும் வகையிலான திட்டத்தினைத் தொடங்குவதற்கு தமிழக அரசு திட்டமிட்டுள்ளது.
- ❖ ஒவ்வோர் ஆண்டும் தொற்றாநோயின் காரணமாக நிகழும் 5 லட்சம் இறப்புகளை 50% வரை குறைப்பதை நோக்கமாகக் கொண்டு இது கொண்டு வரப்பட்டுள்ளது.
- ❖ வீடு தேடி மருத்துவ வசதி வழங்கும் திட்டத்திற்கு முன்னதாக 10 நாள் அளவிலான பரவலான சோதனை திட்டத்தைத் தொடங்கி மக்களின் இரத்தத்தில் சர்க்கரை அளவு மற்றும் இரத்த அழுத்தம் ஆகியவை பரிசோதிக்கப்படும்.
- ❖ 'மக்களை தேடி மருத்துவம்' திட்டத்தின் கீழ் நீரிழிவு நோய் (அ) உயர் இரத்த அழுத்த நோய் உள்ளவர்கள், அரசு ஆரம்ப சுகாதார நிலையங்களில் முதன்மைப் பரிசோதனைக்கு உட்படுத்தப் பட்டு, மருத்துவ ஆலோசனைகள் அவர்களுக்கு வழங்கப்படும்.

தேசியச் செய்திகள்

10வது P-8I ரக போர் விமானம் – போயிங்

- ❖ இந்தியக் கடற்படையானது போயிங் நிறுவனத்திடமிருந்து 10வது P-8I ரக நீர்மூழ்கி எதிர்ப்பு போர் விமானத்தைப் பெற்றுள்ளது.
- ❖ போயிங் என்பது அமெரிக்காவிலுள்ள ஒரு விமானத் தயாரிப்பு நிறுவனமாகும்.
- ❖ இந்தியக் கடற்படையில் பல ஆண்டுகளாக உள்ள டியூபோலெவ் Tu-142 ரக விமானங்களுக்குப் பதிலாக P-8I ரக விமானங்கள் வழங்கப்பட்டுள்ளன.
- ❖ 8 P-8I ரக போர் விமானங்களை வாங்குவதற்கான ஒப்பந்தமானது 2009 ஆம் ஆண்டில் பாதுகாப்பு அமைச்சகத்தினால் மேற்கொள்ளப்பட்டது.
- ❖ 2016 ஆம் ஆண்டில் மேலும் 4 P-8I ரக விமானங்களை வாங்குவதற்கான ஒப்பந்தமும் கையெழுத்தானது.

தேசிய ஆயுஷ் திட்டம் நீட்டிப்பு

- ❖ தேசிய ஆயுஷ் திட்டத்தைத் தொடர்வதற்கு பிரதமர் நரேந்திர மோடி தலைமையிலான மத்திய அமைச்சரவை ஒப்புதல் அளித்துள்ளது.
- ❖ இந்தத் திட்டமானது 01-04-2021 முதல் 31-03-2026 வரை நீட்டிக்கப்பட்டுள்ளது.
- ❖ தேசிய ஆயுஷ் திட்டமானது மத்திய அரசின் நிதியுதவி பெறும் ஒரு திட்டமாகும்.
- ❖ இது ஆயுஷ் அமைச்சகத்தினால் அமல்படுத்தப்படுகிறது.
- ❖ இந்தியா முழுவதும் ஆயுஷ் சுகாதார சேவை (அ) மருத்துவக் கல்வியை வழங்குவதற்கு முயற்சிக்கும் மாநில (அ) ஒன்றியப் பிரதேச அரசுகளுக்கு உதவி வழங்குவதன் மூலம் சுகாதாரச் சேவையிலுள்ள குறைகளை இத்திட்டம் நிவர்த்தி செய்கிறது.



நிலக்கரி (Coking coal) மீதான புரிந்துணர்வு ஒப்பந்தம் – இந்தியா மற்றும் ரஷ்யா

- ❖ இந்தியா மற்றும் ரஷ்யா இடையே நிலக்கரித் துறையில் ஒத்துழைப்பினை மேற்கொள்ளச் செய்வதற்கான ஒரு புரிந்துணர்வு ஒப்பந்தத்திற்கு மத்திய அமைச்சரவை தனது ஒப்புதலை வழங்கியுள்ளது.
- ❖ நிலக்கரியானது எஃகு உற்பத்தியில் பயன்படுத்தப்படுகிறது.
- ❖ எஃகு அமைச்சகம் (இந்தியா) மற்றும் ஆற்றல் அமைச்சகம் (ரஷ்யா) ஆகியவற்றுக்கு இடையே இந்தப் புரிந்துணர்வு ஒப்பந்தம் கையெழுத்தானது.

- ❖ எஃகு தொழில்துறையின் உள்ளீட்டுச் செலவினத்தைக் குறைப்பதன் மூலம் ஒட்டு மொத்த எஃகு தொழில்துறைக்கும் இந்த ஒப்பந்தம் பயனளிக்க உள்ளது.
- ❖ இது எஃகுகளின் விலையைக் குறைத்து அத்துறையின் சம பங்கு மற்றும் உள்ளடக்கத்தையும் மேம்படுத்துகிறது.
- ❖ நிலக்கரித் துறையில் ஒத்துழைப்பிற்கான ஒரு நிறுவன அளவிலான செயல்முறை ஒன்றையும் இந்தப் புரிந்துணர்வு ஒப்பந்தத்தின் மூலம் வழங்கப்படும்.

நிலக்கரி

- ❖ இது உலோக நிலக்கரி எனவும் அழைக்கப்படுகிறது.
- ❖ இது நல்ல தரமான கற்கரியை தயாரிக்கப் பயன்படுத்தப்படுகிறது.
- ❖ கற்கரி என்பது முதல் தர எஃகு உற்பத்திக்கான ஊது உலை (blast furnace) செயல்முறையில் பயன்படுத்தப்படும் ஒரு அத்தியாவசியமான எரிபொருள் மற்றும் வினைபடு (reactant) பொருளாகும்.

மாநிலங்களவைத் தலைவர் – பியூஷ் கோயல்

- ❖ மத்திய அமைச்சர் பியூஷ் கோயல் அவர்கள் மாநிலங்களவையின் தலைவராக நியமிக்கப் பட்டுள்ளார்.
- ❖ தற்போது கர்நாடகாவின் ஆளுநராகப் பொறுப்பேற்றுள்ள தாவர் சந்த் கெலாட்டை அடுத்து இவர் மாநிலங்களவைத் தலைவராகப் பொறுப்பேற்க உள்ளார்.
- ❖ வழக்கமாக மூத்தத் தலைவர்களால் மேற்கொள்ளப்படும் இந்த பதவியில் ஒரு இளைய தலைவர் சேர்க்கப் படுவதை இந்தப் பதவி நியமனம் குறிப்பிட்டுக் காட்டுகிறது.
- ❖ பியூஷ் கோயல் வணிகம், நுகர்வோர் விவகாரங்கள் மற்றும் உணவு & நெசவுத் தொழில்துறை அமைச்சராகப் பணியாற்றி வருகிறார்.
- ❖ அரசுக் கூட்டங்களையும் அவையின் செயல்பாடுகளையும் ஏற்பாடு செய்வது அவைத் தலைவரின் பொறுப்பாகும்.

இரயில் தண்டவாளத்தின் மேலே அமைந்த இந்தியாவின் முதல் 5 நட்சத்திர தங்கும் விடுதி

- ❖ புனரமைக்கப்பட்ட காந்தி நகர் இரயில் நிலையத்தின் மேல்பகுதியில் புதிதாக கட்டப் பட்டுள்ள ஒரு 5 நட்சத்திர தங்கும் விடுதியினைப் பிரதமர் நரேந்திர மோடி அவர்கள் காணொலி வாயிலாக திறந்து வைத்தார்.
- ❖ இந்தத் திட்டமானது 2017 ஆம் ஆண்டு ஜனவரி மாதத்தில் இந்திய இரயில்வே நிலையங்கள் மேம்பாட்டுக் கழகத்தினால் தொடங்கப்பட்டது.
- ❖ இந்தத் தங்கும் விடுதியானது மகாத்மா மந்திரில் நடைபெறும் கருத்தரங்கம் மற்றும் மாநாடுகள் ஆகியவற்றில் பங்கேற்க வருகை தரும் தேசிய மற்றும் பன்னாட்டு விருந்தினர்களுக்குத் தங்கும் இட வசதியை வழங்குவதற்காகப் பயன்படுத்தப்படும்.
- ❖ மகாத்மா மந்திரானது இந்த விடுதிக்கு எதிரே அமைந்துள்ள ஒரு மாநாட்டு மையம் ஆகும்.



இந்தியாவின் மிகப்பெரிய சூரிய சக்திப் பூங்கா - NTPC

- ❖ தேசிய அனல்மின் கழகமானது (National Thermal Power Corporation – NTPC) குஜராத்தின் காவடாவிலுள்ள கட்ச் பகுதியில் இந்தியாவின் மிகப்பெரிய சூரியசக்தி ஒளி மின்னழுத்த மையத்தை அமைக்க உள்ளது.
- ❖ இந்த சூரிய ஒளி மின் உற்பத்திப் பூங்காவானது 4.75 ஜிகாவாட் /4750 MW திறனுடையதாக அமைக்கப்பட உள்ளது.
- ❖ இந்த மையமானது NTPCயின் ஒரு துணை நிறுவனமான NTPC புதுப்பிக்கத்தக்க ஆற்றல் உற்பத்தி நிறுவனத்தினால் கட்டமைக்கப்பட உள்ளது.

சர்வதேசச் செய்திகள்

சாங்காய் ஒத்துழைப்பு அமைப்பின் சந்திப்பு - முக்கியத் தகவல்கள்


- ❖ சாங்காய் ஒத்துழைப்பு அமைப்பின் (Shanghai Cooperation Organisation – SCO) சந்திப்பானது தஜிகிஸ்தானின் தலைநகர் துசான்பேயில் நடைபெற்றது.
- ❖ இந்தச் சந்திப்பில் ஆப்கானிஸ்தானில் தற்போது நிலவி வரும் பாதுகாப்பின்மைப் பற்றிய விவாதங்கள் பெருமளவில் இடம் பெற்றன.
- ❖ SCO மற்றும் SCO உறுப்பினர் நாடுகளின் பார்வையாளர் நிலையைப் பெற்ற நாடுகளின் பிரதிநிதிகள் இந்தச் சந்திப்பில் பங்கேற்றனர்.
- ❖ இந்தியாவின் வெளியுறவு அமைச்சர் S. ஜெய்சங்கர் அவர்கள் SCO உறுப்பினர் நாடுகளின் சக அமைச்சர்களை சந்தித்த போது இந்தப் பிரச்சினை பற்றி தமது கருத்துகளை முன்வைத்தார்.
- ❖ SCO உறுப்பினர்கள் நாடுகளின் சந்திப்பில் ஆப்கானிஸ்தான், பொது சுகாதாரம் மற்றும் பொருளாதார மீட்சி போன்ற மூன்று முக்கியப் பிரச்சினைகள் விவாதிக்கப்பட்டன.

இந்தியா விடுத்துள்ள அழைப்பு

- ❖ தீவிரவாதத்திற்கு நிதியளித்தல் மற்றும் டிஜிட்டல் வசதி வழங்குதல் போன்றவற்றை நிறுத்துவதற்கு இந்தியா அழைப்பு விடுத்துள்ளது.

- ❖ மேலும் இந்தியாவானது கோவிட்-19 தொற்றுக்கு எதிரான ஆரம்ப நிலையிலேயே உலகளாவிய அளவில் தடுப்பூசி வழங்குவதற்கான அவசியத்தையும் வலியுறுத்தி உள்ளது.
- ❖ சீர்திருத்தப்பட்ட பன்முகத் தன்மை (reformed multilateralism) குறித்தும் இந்திய அமைச்சர் உரையாற்றினார்.

உலகின் உணவுப் பாதுகாப்பு மற்றும் ஊட்டச்சத்து நிலை – 2021



- ❖ இந்த அறிக்கையானது உணவு மற்றும் வேளாண் அமைப்பினால் சமீபத்தில் வெளியிடப் பட்டது.
- ❖ உணவுப் பாதுகாப்பில் கோவிட்-19 பெருந்தொற்று ஏற்படுத்திய தாக்கத்தை பற்றிய நினைவூட்டலை இந்த அறிக்கை வழங்குகிறது.
- ❖ இந்த ஆய்வானது 62 குறைவான மற்றும் நடுத்தர வருமானமுடைய நாடுகளில் மேற்கொள்ளப் பட்டது.
- ❖ வருமான இழப்பு காரணமாக ஆரோக்கியமான உணவை வாங்கும் திறனில் குறைவு ஏற்பட்டுள்ளதாக இந்த அறிக்கையில் கூறப்பட்டுள்ளது.
- ❖ கோவிட்-19 பெருந்தொற்றின் காரணமாக ஏற்பட்ட வருமான இழப்பு மற்றும் உணவு விலை உயர்வு ஆகியவற்றினால் கூடுதலாக 141 மில்லியன் மக்களால்

ஆரோக்கியமான உணவைப் பெற முடியவில்லை.

- ❖ ஆரோக்கியமான உணவின் விலையானது அத்தியாவசிய ஊட்டச்சத்துகள் நிறைந்த உணவின் விலையை விட 60% அதிகமாகும்.
- ❖ 2020 ஆம் ஆண்டில் 2.37 பில்லியன் மக்களால் போதுமான உணவைப் பெற இயலாத நிலை நிலவியது.
- ❖ 2020 ஆம் ஆண்டில் உலகளவில் மூன்றில் ஒருவருக்குப் போதுமான உணவைப் பெற இயலாத நிலையில் இருந்தனர்.
- ❖ உலகின் 12 சதவீத மக்கள் கடுமையான உணவுப் பாதுகாப்பின்மையினை எதிர் கொண்டனர்.


விளையாட்டுச் செய்திகள்

2026 உலக பாட்மிண்டன் சாம்பியன்சிப் - இந்தியா

- ❖ உலக பாட்மிண்டன் கூட்டமைப்பானது 2026 ஆம் ஆண்டிற்கான BWF (Badminton World Federation) உலக சாம்பியன்சிப் போட்டியை நடத்தும் பொறுப்பை இந்தியாவிற்கு வழங்கியுள்ளது.
- ❖ ஒலிம்பிக் போட்டி நடைபெறும் ஆண்டினைத் தவிர்த்து ஒவ்வொரு வருடமும் நடத்தப்படும் இந்த போட்டியினை இந்தியா இரண்டாவது முறையாக நடத்த உள்ளது.
- ❖ 2009 ஆம் ஆண்டில் ஹைதராபாத்தில் BWF உலக சாம்பியன்சிப் போட்டியை இந்தியா நடத்தியது.

முக்கிய தினங்கள்


உலக இளைஞர்திறன் தினம் - ஜூலை 15



- ❖ இளைஞர்கள் மத்தியில் வேலைவாய்ப்பு, தரமான வேலை மற்றும் தொழில்முனைவு போன்றவற்றிற்கான திறன்களை வழங்கச் செய்வதன் ஒரு முக்கியத்துவத்தை உலகிற்குத் தெரியப்படுத்தும் நோக்கில் ஐக்கிய நாடுகள் அமைப்பினால் இந்த தினம் அனுசரிக்கப் படுகிறது.

- ❖ இந்த ஆண்டிற்கான இத்தினத்தின் கருத்துரு, "Reimagining Youth Skills Post – Pandemic" (பெருந் தொற்றுக்குப் பிந்தைய காலத்தில் திறன்களை மறுசீரமைத்தல்) என்பது ஆகும்.
- ❖ 2014 ஆம் ஆண்டில் ஐக்கிய நாடுகள் பொதுச் சபையானது ஜூலை 15 ஆம் தேதியினை உலக இளைஞர் திறன் தினமாக அறிவித்தது.

கல்வி வளர்ச்சி தினம் – ஜூலை 15



- ❖ தமிழ்நாட்டின் முன்னாள் முதலமைச்சர் K. காமராஜர் அவர்களின் 119வது பிறந்த நாளானது 15-07-2021 அன்று கொண்டாடப்பட்டது.
- ❖ தமிழகத்தில் K. காமராஜர் அவர்களின் பிறந்தநாளானது (ஜூலை 15) 'கல்வி தினம்' அல்லது கல்வி வளர்ச்சி தினமாகக் கொண்டாடப்படுகிறது.
- ❖ 2006 ஆம் ஆண்டு முதல் இந்த தினமானது கல்வி வளர்ச்சி தினமாக கடைபிடிக்கப் படுகிறது.

